



السلام علیکم ورحمۃ اللہ وبرکاتہ

کیا وجہ ہے کہ ائمہ اربعہ بعض شرعی امور میں ایک دوسرے سے اختلاف رکھتے ہیں۔ کیا رسول اللہ ﷺ کو معلوم تھا کہ آپ ﷺ کے بعد یہ حضرات بھی دنیا میں آئیں گے؟

الجواب بعون الوهاب بشرط صحیح السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

ہمیں یہ نہیں معلوم کہ رسول اللہ ﷺ یہ جانتے تھے یا نہیں کہ آپ ﷺ کے بعد ائمہ اربعہ آئیں گے کیونکہ حضرت محمد ﷺ غیب نہیں چلتے تھے صرف وہی باتیں جانتے تھے جو اللہ تعالیٰ نے بتائیں۔ باقی رہا ائمہ اربعہ کے باہمی اختلاف کا معاملہ تو اس کے بہت سے اسباب ہیں۔ ان میں سے ایک سبب یہ بھی ہے کہ ان میں سے کوئی بھی لامحدود علم کا حامل نہیں تھا۔ ممکن ہے کہ ایک امام کو وہ چیز معلوم نہ ہو جو دوسرے کو معلوم ہو گئی ہو اور یہ بھی ممکن ہے کہ جب واضح دلیل سامنے نہ ہو تو نصوص سے ایک امام نے ایک بات سمجھی ہو اور دوسرے نے یہ بات اس طرح نہ سمجھی ہو۔ شیخ الاسلام ابن تیمیہ رحمہ اللہ علیہ نے اس مسئلہ پر اپنی کتاب ”رفع الملام“ میں تفصیل سے روشنی ڈالی ہے۔ لہذا آپ اس کا مطالعہ کریں۔ انشاء اللہ مسئلہ اچھی طرح واضح ہو جائے گا۔

ہذا ما عندی واللہ اعلم بالصواب

فتاویٰ دارالسلام

ج 1

محدث فتویٰ